

يَا أَيُّهَا الَّذِينَ آمَنُوا قُوا أَنْفُسَكُمْ وَأَهْلِيكُمْ نَارًا
 الحمد لله والمنة کہ مسلمان بچوں کی مذہبی تعلیم کے لیے

تعلیم الاسلام

دوسرا حصہ

مؤلفہ
 حضرت علامہ مولانا مولوی مفتی محمد کفایت اللہ صاحب دہلی
 شاہجہاں پوری ثم الدہلوی صدر مدرس مدرسہ اسلامیہ دہلی
 کتب خانہ رحیمیہ جامع مسجد دہلی سے شائع ہوا

۱۳۷۱ھ

کتب خانہ رحیمیہ دہلی کی ہفت روزہ ہفت روزہ رحیمیہ دہلی

عرض حال

برادران اسلام! یہ چھوٹا سا رسالہ جو آپ کی خدمت میں حاضر ہے ایک مفید ضروری سلسلہ کا دوسرا حصہ ہے۔ اس کے بعد انشاء اللہ تعالیٰ اور جتنے بھی آپ کی نظر انور کے سامنے آئیں گے۔ اور بچوں کے لئے عقائد و مسائل کی کافی معلومات کا ذخیرہ سلیس اُردو میں جمع ہو جائے گا۔

اس سے پہلے بھی کئی سلسلے زبان اُردو میں تسلیم دینیات کے لئے لکھے گئے ہیں لیکن خاکسار نے صرف تحصیل ثواب کی غرض سے اس سلسلہ کو شروع کیا اور حقیقی الامکان آسان اور مفید تر بنانے کی کوشش کی۔

ضروری عقائد بھی شامل کر دئے ہیں۔ اُمید ہے کہ ارباب نظر پسند فرمائیں گے خدا تعالیٰ سے دُعا ہے کہ اس ناچیز تالیف اور ترتیب کو مقبول فرمائے اور اہل اسلام کو اس سے نفع پہنچائے۔ آمین۔

خاکسار

محمد کفایت اللہ غفرلہ
شاہجہانپوری ثم الدہلوی
جمادی الثانی ۱۳۵۴ھ

تعلیم الاسلام حصہ (۲) کا پہلا شعبہ

تعلیم الایمان یا اسلامی عقائد

بِسْمِ اللّٰهِ الرَّحْمٰنِ الرَّحِیْمِ

سوال۔ اسلام کی بنیاد کتنی چیزوں پر ہے؟

جواب۔ اسلام کی بنیاد پانچ چیزوں پر ہے!

سوال۔ وہ پانچ چیزیں جن پر اسلام کی بنیاد ہے کیا ہیں؟

جواب۔ وہ پانچ چیزیں یہ ہیں!

اول کلمہ طیبہ یا کلمہ شہادت کے مطلب کو دل سے ماننا

اور زبان سے اقرار کرنا۔ دوسرے نماز پڑھنا تیسرے زکوٰۃ دینا

چوتھے رمضان شریف کے روزے رکھنا۔ پانچویں حج کرنا!

سوال۔ کلمہ طیبہ کیا ہے اور اس کے معنی کیا ہیں؟

جواب۔ کلمہ طیبہ یہ ہے لَا اِلٰهَ اِلَّا اللّٰهُ مُحَمَّدٌ رَّسُوْلُ اللّٰهِ

اور اس کا مطلب یہ ہے کہ لا اللہ تعالیٰ کے سوا کوئی اور عبادت

کے لائق نہیں اور حضرت محمد مصطفیٰ صلی اللہ علیہ وسلم خدا کے

کھینچے ہوئے رسول ہیں۔“

سوال۔ کلمہ شہادت کیا ہے اور اس کے معنی کیا ہیں؟

جواب۔ کلمہ شہادت یہ ہے۔ اَشْهَدُ اَنْ لَا اِلَهَ اِلَّا اللّٰهُ وَ
اَشْهَدُ اَنَّ مُحَمَّدًا عَبْدُكَ وَرَسُولُكَ اور اس کے معنی یہ ہیں
”گواہی دیتا ہوں میں اس بات کی کہ خدا تعالیٰ کے سوا اور کوئی عبادت

کے لائق نہیں ہے اور گواہی دیتا ہوں میں اس بات کی کہ حضرت محمد صلی اللہ علیہ وسلم
خدا تعالیٰ کے بندے اور رسول ہیں۔“

سوال۔ کیا بغیر معنی اور مطلب سمجھے ہوئے صرف زبان سے
کلمہ پڑھ لینے سے آدمی مسلمان ہو جاتا ہے؟

جواب۔ نہیں بلکہ معنی سمجھ کر دل سے یقین کرنا اور زبان سے
اقرار کرنا ضروری ہے!

سوال۔ دل سے یقین اور زبان سے اقرار کرنے کو کیا کہتے ہیں؟

جواب۔ ایمان لانا کہتے ہیں!

سوال۔ گونگا آدمی زبان سے اقرار نہیں کر سکتا تو اس کا ایمان
لانا کیسے معلوم ہوگا؟

جواب۔ اس کے لئے قدرتی مجبوری کی وجہ سے اشارہ کر دینا
نہ جہاں بہ لفظ لکھا جائے وہاں صلی اللہ علیہ وسلم پڑھنا چاہیے ۱۲

کافی سمجھا جائے گا یعنی وہ اٹائے سے یہ ظاہر کر دے کہ خدا تعالیٰ ایک ہے اور حضرت محمد صلعم خدا تعالیٰ کے پیغمبر ہیں!

سوال مسلمانوں کو کتنی چیزوں پر ایمان لانا ضروری ہے؟
جواب سات چیزوں پر جن کا ذکر اس ایمان مفصل میں ہے۔

أَمَنْتُ بِاللَّهِ وَمَلَائِكَتِهِ وَكُتُبِهِ وَرُسُلِهِ وَالْيَوْمِ
الْآخِرِ وَالْقَدَرِ خَيْرِهِ وَشَرِّهِ مِنَ اللَّهِ تَعَالَى وَالْبَعْثِ بَعْدَ الْمَوْتِ
اس کے معنی یہ ہیں "ایمان لایا میں اللہ تعالیٰ پر اور اس کے

فرشتوں پر اور اس کی کتابوں پر اور اس کے رسولوں (پیغمبروں) پر اور قیامت کے دن پر اور اس بات پر کہ دنیا میں جو کچھ اچھا یا بُرا ہوتا ہے سب تقدیر سے ہوتا ہے اور اس بات پر کہ مرنے کے بعد پھر زندہ ہوتا ہے"

خدا تعالیٰ کے ساتھ مسلمانوں کے عقیدے

سوال خدا تعالیٰ کے ساتھ مسلمانوں کو کیا عقیدہ رکھنے چاہئیں؟

جواب (۱) خدا تعالیٰ ایک ہے (۲) خدا تعالیٰ ہی عبادت اور بندگی کے لائق ہے۔ اور اس کے سوا کوئی بندگی کے لائق نہیں (۳) اس کا کوئی شریک نہیں (۴) وہ ہر بات کو جانتا ہے کوئی چیز

اس سے پوشیدہ نہیں (۵) وہ بڑی طاقت اور قدرت والا ہے
 (۶) اسی نے زمین، آسمان، چاند، سورج، ستارے، فرشتے
 آدمی جن غرض تمام جہان کو پیدا کیا ہے اور وہی تمام دنیا کا مالک
 ہے (۷) وہی مارتا ہے۔ وہی جلاتا ہے یعنی مخلوق کی زندگی اور
 موت اُسی کے حکم سے ہوتی ہے (۸) وہی تمام مخلوق کو روزی
 دیتا ہے (۹) وہ نہ کھاتا ہے۔ نہ پیتا ہے۔ نہ سوتا ہے (۱۰) وہ
 خود بخود ہمیشہ سے ہے اور ہمیشہ رہے گا (۱۱) اس کو کسی نے
 پیدا نہیں کیا (۱۲) نہ اس کا باپ ہے نہ بیٹا نہ بیٹی نہ بیوی نہ
 کسی سے اس کا رشتہ ناتا۔ وہ ان تمام تعلقات سے پاک ہے
 (۱۳) سب اس کے محتاج ہیں وہ کسی کا محتاج نہیں۔ اور
 اس کو کسی چیز کی حاجت نہیں (۱۴) وہ بے مثل ہے کوئی چیز
 اس کے مشابہ یعنی اُس جیسی نہیں (۱۵) وہ تمام عیبوں سے
 پاک ہے (۱۶) وہ مخلوق جیسے ہاتھ، پاؤں، ناک کان اور شکل
 و صورت سے پاک ہے (۱۷) اس نے فرشتوں کو پیدا کر کے دنیا
 کے انتظاموں اور خاص خاص کاموں پر مقرر فرما دیا ہے (۱۸) اس نے
 اپنی مخلوق کی ہدایت کے لئے پیغمبر بھیجے کہ لوگوں کو سچا مذہب
 سکھائیں اچھی باتیں بتائیں اور بُری باتوں سے بچائیں۔

ملائکہ (فرشتے)

سوال - ملائکہ (فرشتے) کون ہیں؟

جواب - فرشتے خدا تعالیٰ کی ایک مخلوق ہیں۔ نور سے پیدا ہوئے ہیں۔ ہماری نظروں سے غائب ہیں۔ نہ مرد ہیں نہ عورت خدا کی نافرمانی اور گناہ نہیں کرتے جن کاموں پر خدا تعالیٰ نے انہیں مقرر فرمادیا ہے انہیں میں لگے رہتے ہیں!

سوال - فرشتے کتنے ہیں؟

جواب - فرشتوں کی گنتی خدا تعالیٰ کے سوا کوئی نہیں جانتا ہاں اتنا ہیہیں معلوم ہے کہ فرشتے بہت ہیں اور ان میں سے چار فرشتے مقرب اور مشہور ہیں!

سوال - مقرب اور مشہور چار فرشتے کون کون سے ہیں؟

جواب - اول حضرت جبریل علیہ السلام جو خدا تعالیٰ کی کتابیں اور احکام اور پیغام پیغمبروں کے پاس لاتے تھے دوسرے حضرت اسرافیل علیہ السلام جو قیامت میں صور بھونکیں گے۔ تیسرے حضرت میکائیل علیہ السلام جو بارش کا انتظام کرنے اور مخلوق کو روزی پہنچانے کے کام پر مقرر ہیں۔ چوتھے حضرت

عزرائیل علیہ السلام ہیں جو مخلوق کی جان نکالنے پر مقرر ہیں۔

خدا تعالیٰ کی کتاپیں

سوال۔ خدا تعالیٰ کی کتاپیں کتنی ہیں؟

جواب۔ خدا تعالیٰ کی چھوٹی بڑی بہت سی کتاپیں پیغمبروں پر نازل ہوئیں مگر بڑی کتاپوں کو کتاب اور چھوٹی کتاپوں کو صحیفہ کہتے ہیں۔ چار کتاپیں مشہور ہیں!

سوال۔ چار مشہور آسمانی کتاپیں کون کونسی ہیں اور کن کن پیغمبروں پر نازل ہوئیں؟

جواب۔ توریت جو حضرت موسیٰ علیہ السلام پر نازل ہوئی، زبور جو حضرت داؤد علیہ السلام پر نازل ہوئی، انجیل جو حضرت عیسیٰ علیہ السلام پر نازل ہوئی، قرآن مجید جو ہمارے پیغمبر حضرت محمد مصطفیٰ صلی اللہ علیہ وسلم پر نازل ہوا۔

سوال۔ صحیفے کتنے ہیں اور کن کن پیغمبروں پر نازل ہوئے؟

جواب۔ صحیفوں کی تعداد معلوم نہیں۔ ہاں کچھ صحیفے حضرت آدم علیہ السلام پر اور کچھ حضرت شیت علیہ السلام پر اور کچھ حضرت ابراہیم علیہ السلام پر نازل ہوئے۔ ان کے علاوہ اور بھی صحیفے

ہیں۔ جو بعض اور پیغمبروں پر نازل ہوئے۔

خدا کے رسول پیغمبر علیہم السلام

سوال۔ رسول کون ہوتے ہیں؟

جواب۔ رسول خدا تعالیٰ کے بندے اور انسان ہوتے ہیں۔ خدا تعالیٰ انہیں اپنے بندوں تک احکام پہنچانے کے لئے مقرر فرماتا ہے وہ سچے ہوتے ہیں۔ کبھی جھوٹ نہیں بولتے، گناہ نہیں کرتے۔ خدا تعالیٰ کے حکم سے معجزے دکھلاتے ہیں۔ خدا تعالیٰ کے پیغام پورے پورے پہنچا دیتے ہیں۔ ان میں کمی بیشی نہیں کرتے نہ کسی پیغام کو چھپاتے ہیں!

سوال۔ نبی کے کیا معنی ہیں؟

جواب۔ نبی کے بھی یہی معنی ہیں کہ وہ خدا تعالیٰ کے بندے اور انسان ہوتے ہیں۔ خدا تعالیٰ کے احکام بندوں تک پہنچاتے ہیں سچے ہوتے ہیں۔ جھوٹ نہیں بولتے۔ گناہ نہیں کرتے۔ خدا کے حکموں میں کمی زیادتی نہیں کرتے کسی حکم کو چھپاتے نہیں!

سوال۔ نبی اور رسول میں کچھ فرق ہو یا دونوں کے ایک معنی ہیں؟

جواب۔ نبی اور رسول میں محض فرق ہے۔ وہ یہ کہ رسول

اس پیغمبر کو کہتے ہیں جس کو نئی شریعت اور کتاب دی گئی ہو اور نئی
 ہر پیغمبر کو کہتے ہیں چاہے اُسے نئی شریعت اور کتاب دی گئی
 ہو یا نہ دی گئی ہو بلکہ وہ پہلی شریعت اور کتاب کا تابع ہو
 سوال کیا کوئی آدمی اپنی کوشش و رعبادت کے بنی بن سکتا ہے؟
 جواب نہیں۔ بلکہ جسے خدا تعالیٰ بنائے وہی بنتا ہے مطلب
 یہ کہ نبی اور رسول بننے میں آدمی کی کوشش اور ارادے کو
 دخل نہیں خدا تعالیٰ کی طرف سے یہ مرتبہ عطا کیا جاتا ہے!
 سوال۔ رسول اور نبی کتنے ہیں؟

جواب۔ دنیا میں بہت سے رسول اور نبی آئے لیکن ان کی
 ٹھیک تعداد خدا تعالیٰ ہی جانتا ہے۔ ہمیں تمہیں اسی طرح
 ایمان لانا چاہیے کہ خدا تعالیٰ نے جتنے رسول بھیجے ہم ان
 سب کو برحق اور رسول مانتے ہیں!

سوال۔ سب سے پہلے پیغمبر کون ہیں؟

جواب۔ سب سے پہلے پیغمبر حضرت آدم علیہ السلام ہیں!

سوال۔ سب سے پچھلے پیغمبر کون ہیں؟

جواب۔ سب سے پچھلے پیغمبر حضرت محمد مصطفیٰ صلی اللہ علیہ وسلم ہیں

سوال۔ حضرت محمد مصطفیٰ صلی اللہ علیہ وسلم کے بعد کوئی پیغمبر آئے گا یا نہیں؟

جواب۔ نہیں۔ کیونکہ پیغمبری اور نبوت حضرت محمد مصطفیٰ صلی اللہ علیہ وسلم پر ختم ہو گئی آپ کے بعد قیامت تک کوئی نبیانی نہیں آئے گا آپ کے بعد جو شخص پیغمبری کا دعویٰ کرے وہ جھوٹا ہے!

سوال۔ رسولوں میں سب سے افضل رسول کون ہیں؟

جواب۔ ہمارے پیغمبر حضرت محمد مصطفیٰ صلی اللہ علیہ وسلم تمام نبیوں اور رسولوں سے افضل اور بزرگ ہیں۔ خدا تعالیٰ کے نزدیک آپ بھی بندے اور تابعدار ہیں۔ ہاں خدا تعالیٰ کے بعد آپ کا مرتبہ سب سے زیادہ بڑھا ہوا ہے!

قیامت کا بیان

سوال۔ قیامت کا دن کس دن کو کہتے ہیں؟

جواب۔ قیامت کا دن اس دن کو کہتے ہیں جس دن تمام آدمی اور جان دار مر جائیں گے اور تمام دنیا فنا ہو جائے گی۔ پہاڑوں کے کالوں کی طرح اڑتے پھریں گے ستارے ٹوٹ کر گر پڑیں گے غرض ہر چیز ٹوٹ پھوٹ کر فنا ہو جائے گی!

سوال۔ تمام آدمی اور جاندار کیسے مر جائیں گے؟

جواب۔ حضرت اسماعیل علیہ السلام صور پھونکیں گے اس کی آواز

اس قدر ڈراؤنی اور سخت ہوگی کہ اس کے صدر سے سب
مرجائیں گے اور ہر چیز ٹوٹ پھوٹ کر فنا ہو جائے گی!
سوال۔ قیامت کب آئے گی؟

جواب۔ قیامت آنے والی ہے لیکن اس کا ٹھیک وقت خدا ہی تعالیٰ
کے سوا کوئی نہیں جانتا اتنا معلوم ہے کہ جمعہ کا دن اور محرم کی دسویں
تایخ ہوگی اور ہمارے پیغمبر صلی اللہ علیہ وسلم نے قیامت کی کچھ نشانیاں
بتلا دی ہیں۔ ان نشانیوں کو دیکھ کر قیامت کا قریب آ جانا معلوم ہو سکتا ہے
سوال۔ قیامت کی نشانیاں کیا ہیں؟

جواب۔ حضور صلعم نے فرمایا ہے کہ جب دنیا میں گناہ زیادہ ہونے
لگیں اور لوگ اپنے ماں باپ کی نافرمانیاں اور ان پر سختیاں کرنے
لگیں اور امانت میں خیانت ہونے لگے۔ اور گانے بجانے ناچ
رنگ کی زیادتی ہو جائے اور پھلے لوگ پہلے بزرگوں کو برا کہنے لگیں
بے علم اور کم علم لوگ پیشوا بن جائیں۔ چتر دہے وغیرہ کم درجے کے لوگ
بڑی اونچی اونچی عمارتیں بنانے لگیں۔ ناقابل لوگوں کو بڑے بڑے
عہدے ملنے لگیں تو سمجھو کہ قیامت قریب آگئی ہے (۱۰)

تقدیر کا بیان

سوال۔ تقدیر کسے کہتے ہیں؟

جواب۔ ہر بات اور اچھی اور بُری چیز کے لئے خدا تعالیٰ کے علم میں ایک اندازہ مقرر ہے اور ہر چیز کے پیدا کرنے سے پہلے خدا تعالیٰ اسے جانتا ہے۔ خدا تعالیٰ کے اسی علم اور اندازے کو تقدیر کہتے ہیں۔ کوئی اچھی یا بُری بات خدا تعالیٰ کے علم اور اندازے سے باہر نہیں

مرنے کے بعد زندہ ہونا

سوال۔ مرنے کے بعد زندہ ہونے سے کیا مراد ہے؟

جواب۔ قیامت میں سب چیزیں فنا ہو جائیں گی۔ پھر اسرافیل علیہ السلام دوبارہ صور بھونکیں گے تو سب چیزیں موجود ہو جائیں گی آدمی بھی زندہ ہو جائیں گے، میدانِ حشر میں خدا تعالیٰ کے سامنے پیشی ہوگی، حساب لیا جائے گا اور اچھے بُرے کاموں کا بدلہ دیا جائے گا جس روز یہ کام ہوں گے اس دن کو یوم الحشر (یعنی جمع کیے جانے کا دن) یوم الجزاء اور یوم الدین (یعنی بدلہ دینے کا دن) اور یوم الحساب (یعنی حساب کا دن) کہتے ہیں!

سوال۔ ایمان مفصل میں جن سات چیزوں کا ذکر ہے ان میں سے اگر کوئی دو ایک باتوں کو نہ ملے تو کیا وہ مسلمان ہو سکتا ہے؟

جواب۔ ہرگز نہیں جب تک خدا تعالیٰ کی توحید اور پیغمبروں کی پیغمبری

اور خدا تعالیٰ کی کتابوں۔ اور خدا تعالیٰ کے فرشتوں اور قیامت کے دن اور تقدیر اور مرنے کے بعد زندہ ہونے کو نہ مانے ہرگز مسلمان نہیں ہو سکتا۔
سوال حضرت پیغمبر صلی اللہ علیہ وسلم نے پانچ چیزوں پر اسلام کی بنیاد بیان فرمائی ہے اور ان میں فرشتوں اور خدا تعالیٰ کی کتابوں اور قیامت اور تقدیر وغیرہ کا کوئی ذکر نہیں ہے؟

جواب۔ ان پانچ چیزوں میں حضرت محمد صلی اللہ علیہ وسلم پر ایمان لانے کا ذکر ہے اور جب کوئی شخص حضرت محمد صلی اللہ علیہ وسلم پر ایمان لے آیا تو اسے آپ کی بتائی ہوئی تمام باتیں ماننی ضروری ہوئی اور خدا تعالیٰ کی کتاب جو حضرت صلعم لائے ہیں۔ اس پر ایمان لانا بھی ضروری ہو گا۔ یہ سب باتیں جن کا ایمان مفصل میں ذکر ہے خدا تعالیٰ کی کتاب قرآن مجید اور پیغمبر صلعم کے بیان سے ثابت ہیں!

سوال۔ ان سب باتوں کا دل سے یقین اور زبان سے اقرار کر کے لیکن نماز نہ پڑھے۔ یا زکوٰۃ نہ دے۔ یا روزہ نہ رکھے یا حج نہ کرے تو وہ مسلمان ہے یا نہیں؟

جواب۔ ہاں مسلمان تو ہے لیکن سخت گنہگار اور خدا تعالیٰ کا نافرمان ہے۔ ایسے شخص کو فاسق کہتے ہیں۔ یہ لوگ اپنا گناہوں کی سزا پا کر اخیر میں چھٹکارا پائیں گے۔

تعلیم الاسلام حصہ کا دوسرا شعبہ

تعلیم الارکان یا اسلامی اعمال

بِسْمِ اللّٰهِ الرَّحْمٰنِ الرَّحِیْمِ

سوال۔ اسلامی اعمال سے کیا مراد ہے؟

جواب۔ جن پانچ چیزوں پر اسلام کی بنیاد ہے ان میں سے پہلی بات کو ایمان کہتے ہیں۔ اور اس کا بیان پہلے شعبے میں اسلامی عقائد کے نام سے تم پڑھ چکے ہو باقی چار چیزوں یعنی نماز۔ زکوٰۃ۔ روزہ رمضان۔ حج بیت اللہ کو اسلامی اعمال کہتے ہیں۔ اس دوسرے حصے میں نماز کا بیان ہے۔

نماز

سوال۔ نماز کسے کہتے ہیں؟

جواب۔ نماز خدا تعالیٰ کی عبادت اور بندگی کرنے کا ایک خاص طریقہ ہے جو خدا تعالیٰ نے اور اس کے پیغمبر معلّم نے بندوں کو سکھایا ہے

سوال۔ نماز پڑھنے سے پہلے کن چیزوں کی ضرورت ہے؟

جواب۔ نماز پڑھنے سے پہلے سات چیزوں کی ضرورت ہوجن کے بغیر نماز نہیں ہوتی ان چیزوں کو شرائط نماز اور فرض کہتے ہیں!

سوال۔ وہ سات چیزیں جو نماز سے پہلے ضروری ہیں کیا ہیں؟

جواب۔ اول بدن کا پاک ہونا۔ دوسرے کپڑوں کا پاک ہونا۔

تیسرے جبکہ کا پاک ہونا۔ چوتھے ستر کا چھپانا۔ پانچویں نماز

کا وقت ہونا۔ چھٹے قبلہ کی طرف منہ کرنا۔ ساتویں نیت کرنا۔

نماز کی پہلی شرط کا بیان

سوال۔ بدن کا پاک ہونے سے کیا مراد ہے؟

جواب۔ بدن کا پاک ہونے سے یہ مراد ہے کہ بدن پر کسی قسم

کی نجاست یعنی پلیدی نہ ہو!

سوال۔ نجاست کی کتنی قسمیں ہیں؟

جواب۔ نجاست یعنی ناپاکی کی دو قسمیں ہیں۔ ایک حقیقی

دوسری عکسی!

سوال۔ نجاست حقیقی کسے کہتے ہیں؟

جواب۔ وہ ظاہری ناپاکی جو دیکھنے میں آسکے نجاست حقیقیہ

کہلاتی ہے جیسے پیشاب۔ پاخانہ۔ خون۔ شراب۔

سوال۔ نجاست حکمیہ کسے کہتے ہیں؟

جواب۔ وہ ناپاکی جو شریعت کے حکم سے ثابت ہو مگر دیکھنے میں نہ آسکے نجاست حکمیہ کہلاتی ہے۔ جیسے بے وضو ہونا غسل کی حاجت ہونا!

سوال۔ نماز کے لئے کس نجاست سے بدن پاک ہونا شرط ہے؟

جواب۔ دونوں قسم کی نجاست سے بدن پاک ہونا ضروری ہے!

سوال۔ نجاست حکمیہ کی کتنی قسمیں ہیں؟

جواب۔ دو قسمیں ہیں۔ ایک چھوٹی نجاست حکمیہ اسے حدیث

اصغر کہتے ہیں۔ اور دوسری بڑی نجاست حکمیہ اسے حدیث

اکبر اور جنابت کہتے ہیں!

سوال۔ چھوٹی نجاست حکمیہ سے بدن پاک کرنے کا کیا طریقہ ہے؟

جواب۔ چھوٹی نجاست حکمیہ سے بدن وضو کرنے سے

پاک ہو جاتا ہے!

وضو کا بیان

سوال۔ وضو کسے کہتے ہیں؟

جواب۔ وضو اسے کہتے ہیں کہ آدمی جب نماز پڑھنے کا ارادہ کرے تو صاف برتن میں پاک پانی لے کر پہلے گٹھوں تک ہاتھ دھوئے پھر تین بار کھلی کرے۔ مسواک کرے۔ پھر تین بار ناک میں پانی ڈالے اور ناک صاف کرے۔ پھر تین بار منہ دھوئے پھر کہنیوں تک دونوں ہاتھ دھوئے۔ پھر سر اور کانوں کا مسح کرے۔ پھر دونوں پاؤں ٹخنوں تک دھوئے۔ وضو کرنے کا طریقہ تعلیم الاسلام کے پہلے حصے میں تم پڑھ چکے ہو!

سوال۔ وضو میں کیا یہ سب باتیں ضروری ہیں؟

جواب۔ وضو میں بعض باتیں ضروری ہیں جن کے چھوٹ جانے سے وضو نہیں ہوتا۔ انہیں فرض کہتے ہیں۔ اور بعض باتیں ایسی ہیں جن کے چھوٹ جانے سے وضو ہو جاتا ہے۔ مگر ناقص ہوتا ہے انہیں سنت کہتے ہیں اور بعض باتیں ایسی ہیں کہ ان کے کرنے سے ثواب زیادہ ہوتا ہے اور چھوٹ جانے سے کوئی نقصان نہیں ہوتا انہیں مستحب کہتے ہیں!

سوال۔ وضو میں فرض کتنے ہیں؟

جواب۔ وضو میں چار فرض ہیں!

(۱) پیشانی کے بالوں سے ٹھوڑی کے نیچے تک اور ایک

کان سے دوسرے کان تک منہ دھونا (۲) دونوں ہاتھوں کو کہنیوں سمیت دھونا (۳) چوتھائی سر کا مسح کرنا (۴) دونوں پاؤں ٹخنوں سمیت دھونا!

سوال۔ وضو میں کتنی سنتیں ہیں؟

جواب۔ وضو میں تیرہ سنتیں ہیں!

(۱) نیت کرنا (۲) بسم اللہ پڑھنا (۳) پہلے تین بار دونوں ہاتھ گٹھوں تک دھونا (۴) مسواک کرنا (۵) تین بار کلی کرنا (۶) تین بار ناک میں پانی ڈالنا (۷) ڈاڑھی کا خدال کرنا (۸) ہاتھ پاؤں کی انگلیوں کا خدال کرنا (۹) ہر عضو کو تین بار دھونا (۱۰) ایک بار تمام سر کا مسح کرنا۔ یعنی بھبھکا ہوا ہاتھ پھیرنا (۱۱) دونوں کانوں کا مسح کرنا (۱۲) ترتیب سے وضو کرنا (۱۳) پے درپے وضو کرنا کہ ایک عضو خشک نہ ہونے پائے کہ دوسرا دھو لے۔

سوال۔ وضو میں مستحب کتنے ہیں؟

جواب۔ وضو میں پانچ چیزیں مستحب ہیں!

(۱) دائیں طرف سے شروع کرنا بعض علمائے اہل سنتوں میں شمار کیا ہے۔ اور یہی قوی ہے (۲) گردن کا مسح کرنا (۳)

وضو کے کام کو خود کرنا۔ دوسرے سے مدد نہ لینا (۴)، قبلہ کی طرف مونہہ کر کے بیٹھنا (۵)، پاک اور اونچی جگہ پر بیٹھ کر وضو کرنا!
سوال۔ وضو میں کتنی چیزیں مکروہ ہیں؟

جواب۔ وضو میں چار چیزیں مکروہ ہیں!
 (۱) ناپاک جگہ پر وضو کرنا (۲) سیدھے ہاتھ سے ناک صاف کرنا (۳) وضو کرنے میں دنیا کی باتیں کرنا (۴) سنت کے خلاف وضو کرنا!

سوال کتنی چیزوں سے وضو ٹوٹ جاتا ہے؟
جواب۔ آٹھ چیزوں سے وضو ٹوٹ جاتا ہے۔ انہیں نو قضا وضو کہتے ہیں!

(۱) پاخانہ پیشاب کرنا۔ یا ان دونوں راستوں سے کسی اور چیز کا نکلنا (۲) ریح یعنی ہوا کا پیچھے سے نکلنا (۳) بدن کے کسی مقام سے خون یا پیپ کا نکل کر بہہ جانا (۴) مونہہ بھر کے قے کرنا (۵) لیٹ کر یا سہارا لگا کر سو جانا (۶) بیماری یا کسی اور وجہ سے بیہوش ہو جانا (۷) مجنون یعنی دیوانہ ہو جانا۔
 (۸) نماز میں قہقہہ مار کر ہنسنا۔



غسل کا بیان

سوال۔ بڑی نجاست حکمیہ یعنی حدث اکبر اور جنابت سے بدن پاک کرنے کا کیا طریقہ ہے؟

جواب۔ حدث اکبر یا جنابت سے بدن غسل کرنے سے پاک ہو جاتا ہے!

سوال غسل کسے کہتے ہیں؟

جواب۔ غسل کے معنی ہیں ”نہانا“ مگر نہانے کا شریعت میں ایک خاص طریقہ ہے!

سوال غسل کا کیا طریقہ ہے؟

جواب۔ غسل کا طریقہ یہ ہے کہ اول دونوں ہاتھ گٹوں تک دھوئے، پھر استنجا کرے اور بدن سے حقیقی نجاست دھو ڈالے پھر دھو کرے۔ پھر تمام بدن کو تھوڑا پانی ڈال کر ہاتھ سے ملے۔ پھر سارے بدن پر تین مرتبہ پانی بہائے۔ کلی کرے تاکہ میں پانی ڈالے!

سوال۔ غسل میں فرض کتنے ہیں؟

جواب۔ غسل میں تین فرض ہیں۔ کلی کرنا۔ ناک میں پانی

ڈالنا۔ تمام بدن پر پانی بہانا!

سوال غسل میں سنتیں کتنی ہیں؟

جواب غسل میں پانچ سنتیں ہیں۔

(۱) دونوں ہاتھ گٹھوں تک دھونا (۲) استنجا کرنا۔ اور جس جگہ بدن پر نجاست لگی ہو اسے دھونا (۳) ناپاکی دور کرنے کی نیت کرنا (۴) پہلے وضو کر لینا (۵) تمام بدن پر تین بار پانی بہانا۔

موزوں پر مسح کرنے کا بیان

سوال کس قسم کے موزوں پر مسح کرنا جائز ہے؟

جواب تین قسم کے موزوں پر مسح جائز ہے۔ اول چمڑے کے موزے جن سے پاؤں ٹخنوں تک چھپے رہیں۔ دوسرے وہ اونٹنی سوئی موزے جن میں چمڑے کا تلاء لگا ہوا ہو نیسیرے وہ اونٹنی سوئی موزے جو اس قدر موٹے اور گاڑھے ہوں کہ خالی موزے پہن کر تین چار میل راستہ چلنے سے نہ پھٹیں!

سوال موزوں پر کب مسح جائز ہے؟

جواب جب وضو کر کے باپاؤں دھو کر موزے پہنے ہوں پھر وضو توڑنے کی حالت میں موزے پہنے ہوئے ہوں!

سوال۔ ایک دفعہ کے پہنے ہوئے موزوں پر کتنے دنوں تک مسح جائز ہے؟

جواب۔ اگر آدمی اپنے گھریا رہنے کی جگہ ہو تو ایک دن اور ایک رات موزوں پر مسح کرے اور سفر میں ہو تو تین دن تین رات تک مسح جائز ہے!

سوال۔ موزے پر کس طرح مسح کرے؟

جواب۔ اوپر کی طرف کرنا چاہیے تلووں کی طرف یا ایڑی کی طرف مسح کرنے سے مسح نہیں ہوتا!

سوال۔ وضو اور غسل دونوں میں موزوں پر مسح جائز ہے یا نہیں؟

جواب۔ وضو میں موزوں کا مسح جائز ہے غسل میں نہیں!

سوال۔ مسح کس طرح کرے؟

جواب۔ ہاتھ کی انگلیاں پانی سے بھگو کر تین انگلیاں پاؤں کے پنجے پر رکھ کر اوپر کی طرف کھینچے۔ انگلیاں پوری رکھے صرف ان کے سرے رکھنا کافی نہیں!

سوال۔ بچھے ہوئے موزے پر مسح جائز ہے یا نہیں؟

جواب۔ اگر موزہ اتنا پھٹ گیا کہ پاؤں کی تین چھوٹی انگلیوں کے برابر پاؤں کھل گیا۔ یا چلنے میں کھل جاتا ہے تو اس پر

مسح جائز نہیں اور اس سے کم بچٹا ہو تو جائز ہے!

جبیرہ پر مسح کرنے کا بیان

سوال جبیرہ کسے کہتے ہیں؟

جواب جبیرہ وہ لکڑی ہے جو ٹوٹی ٹوٹی ہڈی درست کرنے کے لئے باندھی جاتی ہے۔ مگر یہاں جبیرہ سے وہ لکڑی یا زخم کی پٹی یا مرہم کا پھایہ جو کچھ مراد ہے!

سوال۔ اس لکڑی یا پٹی یا پھایہ پر مسح کرنے کا کیا حکم ہے؟

جواب۔ اگر اس لکڑی یا پٹی کا کھولنا اور پھایہ کا اکھاڑنا نقصان پہنچائے یا سخت تکلیف ہوتی ہو تو اس لکڑی اور پٹی اور پھایہ پر مسح کر لینا جائز ہے!

سوال۔ کتنی پٹی پر مسح کرے؟

جواب۔ ساری پٹی پر مسح کرنا چاہیے۔ خواہ اس کے نیچے زخم ہو یا نہ ہو!

سوال۔ اگر پٹی کھولنے سے نقصان اور تکلیف نہ ہو تو کیا حکم ہے؟

جواب۔ اگر زخم کو پانی سے دھونا نقصان نہ پہنچائے تو دھونا

ضروری ہے اور پانی سے دھونا نقصان پہنچائے لیکن مسح سے نقصان نہ ہو تو زخم پر مسح کرنا واجب ہے اور جب زخم پر مسح کرنا بھی نقصان پہنچائے اُس وقت پٹی یا پچھایہ پر مسح کرنا جائز ہے۔

نجاست حقیقہ کا بیان

سوال۔ نجاست حقیقیہ کی کتنی قسمیں ہیں؟

جواب۔ نجاست حقیقیہ کی دو قسمیں ہیں ایک نجاست غلیظہ دوسری نجاست خفیفہ !

سوال۔ نجاست غلیظہ اور نجاست خفیفہ کسے کہتے ہیں؟

جواب۔ جو ناپاکی کہ سخت ہو اُسے نجاست غلیظہ کہتے ہیں اور جو نجاست کہ ہلکی ہو اُسے نجاست خفیفہ کہتے ہیں !

سوال۔ کتنی چیزیں نجاست غلیظہ ہیں؟

جواب۔ آدمی کا پیشاب پائخانہ اور جالوزوں کا پائخانہ اور حرام جالوزوں کا پیشاب۔ اور آدمی اور جالوزوں کا بہتا ہوا خون۔ اور شراب اور مرعنی اور بطح کی بیٹ نجاست غلیظہ ہے !

سوال - نجاست خفیفہ کیا کیا چیزیں ہیں؟

جواب - حلال جانوروں کا پیشاب اور حرام پرندوں کی بیٹ
نجاست خفیفہ ہے!

سوال - نجاست غلیظہ کس قدر معاف ہے؟

جواب - نجاست غلیظہ اگر گاڑھے جسم والی ہے جیسے پانخانہ توڑ
ساڑھے تین ماشہ وزن تک معاف ہو اور اگر پتلی ہو جیسے شراب - پیشاب
تو وہ ایک ہندوستانی روپیہ کے پھیلاؤ کے برابر معاف ہو۔ معاف ہونے
کا مطلب یہ ہے کہ اگر اتنی نجاست بدن یا کپڑے پر لگی ہو اور نماز
پڑھ لے تو نماز ہو جائے گی مگر مکروہ ہوگی۔ اور قصداً اتنی نجاست
بھی لگی رکھنا جائز نہیں!

سوال - نجاست خفیفہ کتنی معاف ہے؟

جواب - چونکہ اتنی کپڑے یا چوتھائی عرصہ سے کم ہو تو معاف ہو!

سوال - نجاست حقیقیہ سے کپڑا یا بدن کس طرح پاک کیا جائے؟

جواب - نجاست حقیقیہ چاہے غلیظہ ہو یا خفیفہ - کپڑے پر ہو یا بدن
پر پانی سے تین بار دھو لینے سے پاک ہو جاتی ہے۔ کپڑے کو تینوں
دفعہ تھوڑا بھی ضروری ہے!

سوال - پانی کے سوا اور کسی چیز سے بھی پاک ہو سکتی ہے

یا نہیں؟

جواب۔ ہاں جو چیزیں پتلی اور بہنے والی ہیں جیسے سرکہ یا تر بوز کا پانی ان کے ساتھ دھونے سے بھی نجاست حقیقہ پاک ہو جاتی ہے۔

استنجے کا بیان

سوال۔ استنجا کسے کہتے ہیں؟

جواب۔ پانخانہ یا پیشاب کرنے کے بعد جو ناپاکی بدن پر لگی ہے اس کے پاک کرنے کو استنجا کہتے ہیں!

سوال۔ پیشاب کے بعد استنجا کرنے کا طریقہ کیا ہے؟

جواب۔ پیشاب کرنے کے بعد مٹی کے پاک ڈھیلے سے پیشاب کو سکھانا چاہیے۔ اس کے بعد پانی سے دھو ڈالنا چاہیے!

سوال۔ پانخانہ کے بعد استنجے کا کیا طریقہ ہے؟

جواب۔ پانخانہ کے بعد مٹی کے تین یا پانچ ڈھیلوں سے پانخانہ کے مقام کو صاف کرے۔ پھر پانی سے دھو ڈالے!

سوال۔ استنجا کرنا کیسا ہے؟

جواب۔ اگر پانخانہ یا پیشاب اپنے مقام سے بڑھ کر ادھر ادھر

نہ لگا ہو تو استنجا کرنا مستحب ہے اور اگر نجاست اور ادرہ لگ گئی ہو
مگر ایک درہم کے برابر یا اس سے کم لگی ہو تو استنجا کرنا سنت ہے
اور اگر ایک درہم سے زیادہ لگی ہو تو استنجا کرنا فرض ہے!

سوال۔ استنجا کن چیزوں سے کرنا چاہیے؟

جواب۔ مٹی کے پاک ڈھیلوں سے یا پتھر سے!

سوال۔ استنجا کن چیزوں سے مکروہ ہے؟

جواب۔ ہڈی، لیدر، گوبر اور کھانے کی چیزوں سے۔ کونیلے اور

کپڑے اور کاغذ سے استنجا کرنا مکروہ ہے!

سوال۔ استنجا کس ہاتھ سے کرنا چاہیے؟

جواب۔ بائیں ہاتھ سے کرنا چاہیے دایں ہاتھ سے استنجا

کرنا مکروہ ہے!

پانی کا بیان

سوال۔ کن پانیوں سے وضو کرنا جائز ہے؟

جواب۔ مینہ کا پانی۔ چشمے یا کنوئیں کا پانی۔ ندی یا سمندر کا پانی

پگھلی ہوئی برف یا اولوں کا پانی۔ بڑے تالاب یا بڑے حوض کا

پانی۔ ان سب پانیوں سے وضو اور غسل کرنا جائز ہے!

سوال۔ کن پانیوں سے وضو کرنا جائز نہیں ہے؟

جواب۔ پھل اور درخت کا پھوٹا ہوا پانی۔ شوربا۔ وہ پانی جس کا رنگ، بو، مزہ کسی پاک چیز کے مل جانے کی وجہ سے بدل گیا ہو اور پانی گاڑھا ہو گیا ہو۔ ایسا پانی جو کھوٹا ہو اور اس میں کوئی ناپاک چیز گر گئی ہو یا کوئی جانور گر کر مر گیا ہو۔ وہ پانی جس سے وضو یا غسل کیا گیا ہو۔ وہ پانی جس پر نجاست کا اثر غالب ہو حرام جانوروں کا جھوٹا پانی۔ سولفت گلاب یا اور کسی دوا کا کھینچا ہوا سرق!

سوال۔ جس پانی سے وضو یا غسل کیا گیا ہو اسے کیا کہتے ہیں؟

جواب۔ ایسے پانی کو مستعمل پانی کہتے ہیں جو خود پاک ہے مگر اس سے وضو یا غسل کرنا جائز نہیں!

سوال۔ کن جانوروں کا جھوٹا پانی ناپاک ہے؟

جواب۔ گتے، خنزیر اور شکاری چوپائے کا جھوٹا پانی ناپاک ہے اسی طرح بلی جو چوہا یا کوئی اور جانور کھا کر فوراً پانی پی لے اس کا جھوٹا بھی ناپاک ہے جس آدمی نے شراب پی اور فوراً پانی پی لیا اس کا جھوٹا بھی ناپاک ہے!

سوال۔ کن جانوروں کا جھوٹا پانی مکروہ ہے؟

جواب۔ بلی (بشرطیکہ فوراً چوما نہ کھایا ہو) چوما چھپکلی۔ پھر نے والی مرغی۔ نجاست کھانے والی گائے بھینس کو اچیل شکرہ اور تمام حرام جانوروں کا جھوٹا پانی مکروہ ہے!

سوال۔ کن جانوروں کا جھوٹا پانی پاک ہے؟

جواب۔ آدمی اور حلال جانوروں کا جھوٹا پانی پاک ہے جیسے گائے، بکری، بکوتر۔ فاختہ۔ گھوڑا!

سوال۔ کونسا پانی نجاست گرنے سے ناپاک ہو جاتا ہے؟

جواب۔ سوائے دو پانیوں کے تمام پانی نجاست گرنے سے ناپاک ہو جاتے ہیں۔ وہ دو پانی یہ ہیں۔ اول ندی یا دریا کا بہتا ہوا پانی دوسرے ٹھیرا ہوا زیادہ پانی جیسے بڑے تالاب یا بڑے حوض کا پانی!

سوال۔ ٹھیرے ہوئے زیادہ پانی کی کیا مقدار ہے؟

جواب۔ جو ٹھیرا ہوا پانی نمبری گز سے ساڑھے پانچ گز لمبا اور ساڑھے پانچ گز چوڑا ہو وہ زیادہ پانی ہے جو حوض یا تالاب کہلاتا بڑا ہو وہ بڑا حوض اور بڑا تالاب سمجھا جائے گا!

سوال۔ نجاست گرنے کے سوا اور کس چیز سے تھوڑا پانی ناپاک ہو جاتا ہے؟

جواب۔ اگر پانی میں کوئی ایسا جانور گر کر مر جائے جس میں بہتا ہوا خون ہوتا ہے تو پانی ناپاک ہو جاتا ہے۔ جیسے چڑیا۔ مرغی۔ کبوتر۔ بلی۔ چوہا۔

سوال۔ بڑے تالاب یا حوض کا پانی کب ناپاک ہوتا ہے؟
جواب۔ جب اس میں نجاست کا مزہ یا رنگ یا بو ظاہر ہو جائے!

سوال۔ کن جانوروں کے پانی میں مرنے سے پانی ناپاک نہیں ہوتا؟
جواب۔ جو جانور کہ پانی میں پیدا ہوتے اور رہتے ہیں جیسے مچھلی۔ مینڈک اور وہ جانور جن میں بہتا ہوا خون نہیں ہے جیسے مکھی۔ چمڑ۔ بھڑ چھیکلی۔ چیونٹی۔ ان کے مرنے سے پانی ناپاک نہیں ہوتا۔

کنوئیں کا بیان

سوال۔ کنواں کن چیزوں سے ناپاک ہو جاتا ہے؟
جواب۔ اگر نجاست غلیظہ یا خفیفہ کنوئیں میں گر جائے یا کوئی بہتے ہوئے خون والا جسم جانور کنوئیں میں گر کر مر جائے تو کنواں

ناپاک ہو جاتا ہے۔

سوال۔ اگر کنوئیں میں کوئی جانور گر کر زندہ نکل آئے تو کنواں پاک رہے گا یا ناپاک ہو جائے گا؟

جواب۔ اگر ایسا جانور گرے کہ اس کا جھوٹا ناپاک ہے یا وہ جانور گرے جس کے بدن پر نجاست لگی تھی تو کنواں ناپاک ہو جائیگا وہ حلال یا حرام جانور جن کا جھوٹا ناپاک نہیں اور ان کے بدن پر نجاست بھی نہ ہو اگر گریں اور زندہ نکل آئیں تو جب تک ان کے پیشاب یا پاخانہ کر دینے کا یقین نہ ہو جائے کنواں ناپاک نہ ہوگا!

سوال۔ کنواں جب ناپاک ہو جائے تو پاک کرنے کا کیا طریقہ ہے؟

جواب۔ کنوئیں کے پاک کرنے کے پانچ طریقے ہیں (۱) جب کنوئیں میں نجاست گر جائے تو تمام پانی نکالنے سے پاک ہو جائے گا۔ (۲) اور جب آدمی یا سور یا کتا یا بکری یا دو بلیاں یا اتنا یا اس سے بڑا کوئی اور جانور گر کر مر جائے تو سارا پانی نکالنا پڑے گا (۳) اور جب کوئی بہتے ہوئے خون والا جانور کنوئیں میں گر کر پھول گیا یا پھٹ گیا تو سارا پانی نکالنا ہوگا خواہ وہ جانور چھوٹا ہو یا بڑا (۴) اور جب کہوتر یا مرغی یا بلی یا اٹنہ ہی بڑا کوئی جانور گر کر مر گیا۔ لیکن

پھولا نہیں تو چالیس ڈول نکالنے پڑیں گے (۵) اگرچہ ہاچڑ یا یا اتنا ہی بڑا اور کوئی جانور گر کر مر گیا تو بیس ڈول نکالنے پڑیں گے۔ بیس کی جگہ نیس اور چالیس کی جگہ ساٹھ ڈول نکالنا مستحب ہے!

سوال۔ اگر مرا ہوا جانور کنوئیں میں گر جائے تو اس کا کیا حکم ہے؟
جواب۔ مرے ہوئے جانور کے گر جانے کا وہی حکم ہے جو کنوئیں میں گر کر مرنے کا بیان ہوا۔ مثلاً بکری مری ہوئی گرے تو سارا پانی نکالا جائے اور بلی مری ہوئی گرے تو چالیس یا ساٹھ ڈول اور چھڑا مرا ہوا گرے تو بیس یا تیس ڈول نکالے جائیں!

سوال۔ اگر پھولا یا پھٹا ہوا جانور گر جائے تو کیا حکم ہے؟
جواب۔ سارا پانی نکالنا ہوگا جیسے کہ کنوئیں میں گر کر مرنا اور پھوٹنا اور پھٹ جانا!

سوال۔ اگر کنوئیں میں سے مرا ہوا جانور نکلے اور معلوم نہ ہو کہ کب گرا ہے تو کیا حکم ہے؟

جواب۔ جس وقت سے دیکھا جائے اُسی وقت سے کنواں ناپاک سمجھا جائے گا!

سوال۔ ڈول سے کتنا بڑا ڈول مراد ہے؟

جواب۔ جس کنوئیں پر جو ڈول پڑا رہتا ہے وہی مستحب ہے!

سوال۔ جتنے ڈول نکالنے ہیں ایک ہی مرتبہ نکالنے چاہئیں یا کئی دفعہ کر کے نکالنا بھی جائز ہے؟

جواب۔ کئی مرتبہ کر کے نکالنا بھی جائز ہے۔ مثلاً ساٹھ ڈول نکالنے ہیں۔ بیس صبح کو نکالے۔ بیس دوپہر کو اور بیس شام کو تو یہ بھی جائز ہے!

سوال۔ جس ڈول رسی سے ناپاک کنوئیں کا پانی نکالا جائے وہ پاک ہے یا ناپاک؟

جواب۔ جب اتنا پانی نکال ڈالا جتنا نکالنا چاہیے تھا تو کنوئیاں اور ڈول اور رسی سب پاک ہو جاتے ہیں۔



تعلیم الاسلام کا دوسرا حصہ ختم ہوا

2149
(دہلی پرنٹنگ ورکس دہلی میں چھپا)

فہرست مضامین بتعلیم الاسلام حصہ دوم

صفحہ

مضمون

پہلا شعبہ معروف بتعلیم الایمان

- ۱ اسلام کی بنیاد کتنی چیزوں پر ہے۔
- ۳ خدا تعالیٰ کے ساتھ مسلمانوں کے عقیدے۔
- ۵ فرشتوں کا بیان۔
- ۶ خدا تعالیٰ کی کتابوں کا بیان۔
- ۷ پیغمبروں کا بیان۔
- ۹ قیامت کا بیان۔
- ۱۰ تقدیر کا بیان۔
- ۱۱ مرنے کے بعد زندہ ہونے کا بیان۔

دوسرا شعبہ معروف بتعلیم الارکان

- ۱۳ نماز۔
- ۱۴ نماز کی پہلی شرط کا بیان۔
- ۱۶ وضو کا بیان۔
- ۱۹ غسل کا بیان۔
- ۲۰ موزوں پر مسح کرنے کا بیان۔
- ۲۲ جیسرہ پر مسح کرنے کا بیان۔
- ۲۳ نجاست حقیقہ کا بیان۔
- ۲۵ شنبے کا بیان۔
- ۲۶ پانی کا بیان۔
- ۲۹ کنوئیں کا بیان۔
- ۳۰ کنواں پاک کرنے کا طریقہ۔

کُتب خانہ حمید دہلی

یہ کتب خانہ دہلی کا قدیم اور معتبر تجارتی کتب خانہ ہے جو تقریباً چالیس سال سے نہایت کامیابی کے ساتھ ملک کی علمی و فنی خدمت کر رہا ہے اور حسن انتظام سچائی اور اعتماد میں شہرہ ہے اور کیوں نہ ہو اس کو یہ فخر حاصل ہے کہ حضرت علامہ مفتی محمد کفایت اللہ صاحب نفیس نفیس اس کی نگرانی فرماتے ہیں۔ اس کتب خانہ میں تمام علوم و فنون کی درسی غیر درسی ادبی اخلاقی اردو فارسی عربی کتابیں ملتی ہیں خود کتب خانہ حمید کی طبع کرائی ہوئی کتابوں میں سے اردو کی چند کتب کی تفصیل یہ ہے :-

یہ کتاب غلط و نصیحت کی نہایت معتبر اور بہترین کتاب ہے جو
مجالس الابرار اردو مجلسیں ہیں اور مجلس میں مقدمہ حدیث اور آیات قرآن مجید سے مضامین بیان کئے ہیں و غلط کی دوسری کتابوں کی طرح ضعیف اور کمزور باتوں اور موضوع حدیثوں کا مجموعہ نہیں ہے۔ کاغذ سفید و لاتی قیمت دس روپے۔

یہ کتاب اصول حدیث کی مشہور کتاب شرح پنجہ الفکر کی اردو شرح ہے جو طلبہ کے
سلعۃ القربہ بہت مفید ہے بہت مدارس میں داخل نصاب ہو گئی ہے قیمت پندرہ روپے
فتاویٰ رشیدیہ جلد کاٹل مولانا رشید احمد گنگوہی کے فتاویٰ کا نہایت معتبر اور مجموعہ میں جلدوں میں ہے قیمت جلد اول ۱۰ روپے دوم ۱۰ روپے

اس سے بہت جلد عربی سمجھنے اور بولنے اور لکھنے کی استعداد پیدا
مرقاۃ العربیہ ہو جاتی ہے۔ کئی صوبوں میں منظور شدہ اور بہت سے سکولوں کے نصاب میں داخل ہے قیمت حصہ اول (۶) حصہ دوم (۸) حصہ سوم (زیر طبع)
 فرمائش بھیجئے کا پتہ :-

کتب خانہ حمید اردو بازار جامع مسجد دہلی